

சைவ வினா = விடை

முதல் புத்தகம்



யாழ்ப்பாணத்து நல்லூர்

ஸ்ரீ ல ஸ்ரீ ஆறு முகநாவலர் அவர்கள்

செய்தது

இஃது

தோத்திரத் திரட்டுடன்

வெளியீடு:

சைவ பரிபாலன சபை

யாழ்ப்பாணம்.

2005

விலை: 50/-

நூல் பற்றிய விவரங்கள்

நூலின் பெயர் : சைவ வினாவிடை முதற்புத்தகம்

நூலாசிரியர் : ஸ்ரீலக்ஷ் ஆறுமுகநாவலர்

பக்கங்கள் : 36

விலை : ரூ. 50/=

அச்சிட்ட நூல்
எண்ணிக்கை } 2000

வெளியீடு : சைவ பரிபாலன சபை, யாழ்ப்பாணம்.

அச்சிட்டோர் : சைவப்பிரகாச அச்சியந்திரசாலை
(கணனி அச்சகம்)
480, கே.கே.எஸ். வீதி, யாழ்ப்பாணம்.



உ-
சிவமயம்

சைவ பரிபாலன சபை

யாழ்ப்பாணம்.

சைவநெறித் தேர்வு - 200.ஈ.

பாடசாலைப் பரிக்

பெயர் : பிசியங்கா - லெரியகாஸன்

பாடசாலை : 4/4க்களம் இந்த டத்திய சல்லாபி

தரம் : பத்திய இலாம்பரிசு (தம்பப்பகுக்கம்)

கை : ரெனியென்

கௌரவ தேர்வுச் செயலாளர்

உ
சிவமயம்

முதலாவது கடவுளியல்

1. உலகத்துக்குக் கருத்தா யாவர்?
சிவபெருமான்.
2. சீவபெருமான் எப்படிப்பட்டவர்?
என்றும் உள்ளவர். எங்கும் நிறைந்தவர்.
எல்லாம் அறிபவர். எல்லாம் வல்லவர்.
3. சீவபெருமான் ஆன்மாக்களுக்காகச் செய்யுந்
தொழில்கள் எவை?
படைத்தல், காத்தல், அழித்தல் என்னும் மூன்றுமாம்.
4. சீவபெருமான் கிந்த முன்று தொழில்களையும்
எதைக் கொண்டு செய்வார்?
தமது சக்தியைக் கொண்டு செய்வார்.
5. சக்தி என்னுஞ் சொல்லுக்குப் பொருள் யாது?
வல்லமை.
6. சீவபெருமானுக்குச் சக்தி யாவர்?
உமாதேவியார்.
7. சீவபெருமானுடைய திருக்குமாரர்கள் யாவர்?
விநாயகக் கடவுள், வைரவக் கடவுள், வீரபத்திரக் கடவுள்.
சுப்பிரமணியக் கடவுள் என்னும் நால்வர்.
8. சீவபெருமான் ஆன்மாக்களுக்கு அருள் செய்யும்
பொருட்டு உமாதேவியாரோடும் எழுந்தருளியிருக்கும்
முக்கிய ஸ்தானம் யாது?
திருக்கைலாச மலை.

9. சீவபெருமான் ஆன்மாக்களுக்கு எவ்விடங்களிலே நின்று அருள் செய்வர்?

சிவலிங்கம் முதலாகிய திருமேனிகளிடத்திலும், சைவாசாரி யாரிடத்திலும், சிவனடியாரிடத்திலும் நின்று அருள் செய்வர்.

திருச்சிற்றம்பலம்

இரண்டாவது புண்ணிய பாவவியல்

10. சீவபெருமான் ஆன்மாக்களுக்காக அருளிச் செய்த முதனூல்கள் எவை?

வேதம், சிவாகமம் என்னும் இரண்டுமாம்.

11. வேத சீவாகமங்களில் வீதிக்கப்பட்டவைகள் எவை? புண்ணியங்கள்.

12. புண்ணியங்களாவன யாவை?

கடவுளை வழிபடுதல், தாய், தகப்பன், உபாத்தியாயர், குரு முதலிய பெரியோர்களை வணங்குதல், உயிர்களுக்கு இரங்குதல், உண்மை பேசுதல், செய்ந்நன்றியறிதல் முதலானவைகள்.

13. புண்ணியங்களைச் செய்தவர் எதனை அனுபவிப்பர்?

மேலுலகங்களாகிய புண்ணிய லோகங்களிலே போய், இன்பத்தை அனுபவிப்பர்.

14. வேத சீவாகமங்களிலே விலக்கப்பட்டவைகள் எவைகள்? பாவங்கள்.

15. பாவங்களாவன யாவை?

கொலை, களவு, கள்ளுக் குடித்தல், மாமிசம் புசித்தல், பொய் பேசுதல், வியபிசாரம், சூதாடுதல் முதலானவைகள்.

16. பாவங்களைச் செய்தவர் எதனை அனுபவிப்பர்?

நரகத்திலே விழுந்து, துன்பத்தை அனுபவிப்பர்.

திருச்சிற்றம்பலம்

மூன்றாவது விபுதியியல்

17. சீவபெருமானை வழிபடும் சமயத்திற்குப் பெயர் யாகு?
சைவசமயம்.
18. சைவசமயிகள் சரீரத்திலே அவசியமாகத் தரிக்க வேண்டிய
அடையாளம் யாகு?
விபூதி.
19. விபூதியாவது யாகு?
பசுவின் சாணத்தை அக்கினியாலே சுடுதலால் உண்டாகிய திருநீறு.
20. எந்த நிற விபூதி தரிக்கத்தக்கது?
வெள்ளைநிற விபூதி.
21. விபூதியை எதில் எடுத்து வைத்துக்கொண்டு தரித்தல் வேண்டும்?
பட்டுப் பையிலேனும், சம்புடத்திலேனும் எடுத்து வைத்துக்
கொண்டு தரித்தல் வேண்டும்.
22. விபூதியை எந்தத் திக்குமுகமாக இருந்து கொண்டு தரித்தல்
வேண்டும்?
வடக்கு முகமாகவேனும், கிழக்கு முகமாகவேனும் இருந்து
கொண்டு தரித்தல் வேண்டும்.
23. விபூதியை எப்படித் தரித்தல் வேண்டும்?
நிலத்திலே சிந்தாவண்ணம் அண்ணாந்து 'சிவ சிவ' என்று
சொல்லி வலக்கையின் நடுவிரல் மூன்றினாலும் நெற்றியிலே
தரித்தல் வேண்டும்.
24. விபூதி நிலத்திலே சிந்தினால் யாகு செய்தல் வேண்டும்?
சிந்திய விபூதியை எடுத்து விட்டு, அந்த இடத்தைச் சுத்தி
செய்தல் வேண்டும்.
25. நடந்து கொண்டாயினும் கிடந்து கொண்டாயினும்
விபூதி தரிக்கலாமா?
தரிக்கலாகாது.

26. எக்காலங்களில் வீபுதி அவசியமாகத் தரித்துக் கொள்ளல் வேண்டும்?

நித்திரை செய்யப் புகும்போதும், நித்திரை விட்டெழுந்தவுடனும், தந்தசுத்தி செய்தவுடனும், சூரியன் உதிக்கும் போதும், அத்தமிக்கும் போதும், ஸ்நானஞ் செய்தவுடனும், போசனத்துக்கு போகும் போதும், போசனஞ் செய்தபின்னும் வீபுதி அவசியமாகத் தரித்துக் கொள்ளல் வேண்டும்.

27. ஆசாரியராயினும் சீவனடியாராயினும் வீபுதி தந்தால், எப்படி வாங்கல் வேண்டும்?

மூன்று தரமாயினும், ஐந்து தரமாயினும் நமஸ்கரித்து, எழுந்து கும்பிட்டு, இரண்டு கைகளையும் நீட்டி வாங்கல் வேண்டும்.

28. வீபுதி வாங்கித் தரித்துக் கொண்டபின் யாது செய்தல் வேண்டும்?
முன்போல மீண்டும் நமஸ்கரித்தல் வேண்டும்.

29. சுவாமி முன்னும், குரு முன்னும், சீவனடியார் முன்னும் எப்படி நின்று வீபுதி தரித்தல் வேண்டும்?
முகத்தைத் திருப்பி நின்று தரித்தல் வேண்டும்.

30. வீபுதிதாரணம் எத்தனை வகைப்படும்?
உத்தூளணம், திரிபுண்டரம் என இரண்டு வகைப்படும்.
(திரிபுண்டரம் - மூன்று குறி)

31. திரிபுண்டரந் தரிக்கத்தக்க தானங்கள் யாவை?
சிரம், நெற்றி, மார்பு, கொப்பூழ், முழந்தாள்கள் இரண்டு, புயங்கள் இரண்டு, முழங்கைகள் இரண்டு, மணிக்கட்டுகள் இரண்டு, விலாப்புறம் இரண்டு, முதுகு, கழுத்து என்னும் பதினாறுமாம்.
இவைகளுள், விலாப்புறம் இரண்டையும் நீக்கிக் காதுகள் இரண்டையும் கொள்வதுமுண்டு. முழங்கைகளையும் மணிக்கட்டுக்களையும் நீக்கிப் பன்னிரண்டு தானங்கொள்வதும் உண்டு.

32. திரிபுண்டரந் தரிக்குமிடத்து, நெற்றியில் எவ்வளவு நீளந்தரித்தல் வேண்டும்?

இரண்டு கடைப்புருவ எல்லை வரையுந் தரித்தல் வேண்டும். அதிற் கூடினாலும் குறைந்தாலும் குற்றமாம்.

33. மார்பிலும் புயங்களிலும் எவ்வளவு நீளந்தரித்தல் வேண்டும்?
அவ்வாறங்குல நீளத் தரித்தல் வேண்டும்.
34. மற்றைத் தானங்களில் எவ்வளவு நீளத் தரித்தல் வேண்டும்?
ஒவ்வோரங்குல நீளத் தரித்தல் வேண்டும்.
35. முன்று குறிகளின் கிடைவெளி எவ்வளவினதாய் இருத்தல் வேண்டும்?
ஒவ்வோரங்குல அளவினதாக இருத்தல் வேண்டும். ஒன்றை ஒன்று
தீண்டலாகாது.

திருச்சிற்றம்பலம்.

நான்காவது சீவமுலமந்திரவியல்

36. சைவசமயிகள் நியமமாகச் செபிக்க வேண்டிய சீவமுலமந்திரம்
யாது?
ஸ்ரீ பஞ்சாக்ஷரம்.
37. ஸ்ரீ பஞ்சாக்ஷர செபஞ் செய்தற்கு யோக்கியராவார் யாவர்?
மதுபானமும் மாமிச போசனமும் இல்லாதவராய், ஆசாரமுடையவராய்,
சிவதீசை பெற்றவராய் உள்ளவர்.
38. ஸ்ரீ பஞ்சாக்ஷரத்திலே எத்தனை உருநியமமாகச் செபித்தல்
வேண்டும்?
நூற்றெட்டுருவாயினும், பத்துருவாயினும் நியமமாகச் செபித்தல் வேண்டும்.
39. எந்தத் திக்கு முகமாக இருந்து செபித்தல் வேண்டும்?
கிழக்கு முகமாகவேனும் வடக்கு முகமாகவேனும் இருந்து செபித்தல்
வேண்டும்.
40. எப்படி இருந்து செபித்தல் வேண்டும்?
முழந்தாள் இரண்டையும் மடக்கி, காலோடு காலை அடக்கி, இடத்
தொடையினுள்ளே வலப்புறங்காலை வைத்து, இரண்டு கண்களும் மூக்கு
நுனியைப் பொருந்த நிமிர்ந்திருந்து கொண்டு செபித்தல் வேண்டும்.

41. எப்படி இருந்து செபித்தலாகாது?

சட்டை இட்டுக் கொண்டும், தலையிலே வேட்டி கட்டிக் கொண்டும், போர்த்துக் கொண்டும், குடுமியை விரித்துக் கொண்டும், கௌபீனத் தரியாமலும், வேட்டி தரியாமலும், பேசிக்கொண்டும், இருளில் இருந்து கொண்டுஞ் செபிக்கலாகாது.

42. செபஞ் செய்யும் பொழுது மனம் எங்கே அழுந்திக் கிடத்தல் வேண்டும்?

சிவபெருமானிடத்திலே அழுந்திக் கிடத்தல் வேண்டும்.

43. நிற்கும் பொழுதும், நடக்கும் பொழுதும், கிடக்கும் பொழுதும், இருக்கும் பொழுதும், மற்றைய எத்தொழிலைச் செய்யும் பொழுதும் மனசை எதிலே பதித்தல் வேண்டும்?

உயிர்க்குயிராகிய சிவபெருமானுடைய திருவடிகளிலேயே மனசைப் பதித்தல் வேண்டும்.

44. மரிக்கும் பொழுது எப்படி மரித்தல் வேண்டும்?

வேறொன்றிலும் பற்று வையாது. சிவபெருமானிடத்திலே பற்று வைத்து. தமிழ் வேதத்தைக் கேட்டுக் கொண்டும், ஸ்ரீ பஞ்சாஷரத்தை உச்சரித்துக் கொண்டும் மரித்தல் வேண்டும்.

திருச்சிற்றம்பலம்.

ஐந்தாவது நித்திய கருமவியல்

45. நாடோறும் நியமமாக எந்த நேரத்திலே நித்திரை விட்டெழுதல் வேண்டும்?

சூரியன் உதிக்க ஐந்து நாழிகைக்கு முன்னே நித்திரை விட்டெழுதல் வேண்டும்.

46. நித்திரை விட்டெழுந்தவுடன் யாகு செய்தல் வேண்டும்?

விபூதி தரித்துச் சிவபெருமானைத் தியானித்துத் தோத்திரஞ் செய்துகொண்டு, பாடங்களைப் படித்தல் வேண்டும்.

மலசலமோசனம்

47. அதற்குப் பின் யாது செய்யத்தக்கது?

மலசல மோசனஞ் செய்யத் தக்கது.

48. எவ்விடத்திலே மலசலங் கழித்தல் வேண்டும்?

திருக்கோயிலுக்குத் தூரமாய் உள்ள தனியிடத்திலே மலசலங் கழித்தல் வேண்டும்.

49. எவ்விடங்களிலே மலசலங் கழிக்கலாகாது?

வழியிலும், குழியிலும், நீர் நிலைகளிலும், நீர்க் கரையிலும், கோமயம் உள்ள இடத்திலும், சாம்பர் உள்ள இடத்திலும், சுடுகாட்டிலும், பூந்தோட்டத்திலும், மரநிலலிலும், உழுத இடத்திலும், அறுகம் பூமியிலும், பசுமந்தை நிற்கும் இடத்திலும் புற்றிலும், அருவிபாயும் இடத்திலும், மலையிலும் மலசலங் கழிக்கலாகாது.

50. எந்தத் திக்கு முகமாக இருந்து கொண்டு மலசலங்கழித்தல் வேண்டும்?

பகலிலே வடக்கு முகமாகவும், இரவிலே தெற்கு முகமாகவும் இருந்து கொண்டு, மலசலங் கழித்தல் வேண்டும்.

51. எப்படி இருந்து மலசலங்கழித்தல் வேண்டும்?

தலையையும் காதுகளையும் வஸ்திரத்தினாலே சுற்றி, மூக்கு நுனியைப் பார்த்துக் கொண்டு, மௌனமாக இருந்து மலசலங் கழித்தல் வேண்டும்.

சிசுசம்

52. மலசலங் கழித்தவுடன் யாது செய்தல் வேண்டும்?

எழுந்து சலக்கரையை அடைந்து, சலத்துக்கு ஒரு சாணுக்கு இப்பால் இருந்து கொண்டு சௌசஞ் செய்தல் வேண்டும்.

53. சௌசம் எப்படிச் செய்தல் வேண்டும்?

மண்ணுஞ் சலமுங் கொண்டு, இடக்கையினாலே குறியில் ஒரு தரமும், குதத்தில் ஐந்து தரத்துக்கு மேலும் இடக்கையை இடையிடையே ஒவ்வொரு தரமும், பின்னும் இடக்கையைப் பத்துத்தரமும், இரண்டு கையையுஞ் சேர்த்து ஏழுதரமுஞ் சுத்தி செய்து, சுகனத்தைத் துடைத்து.

கால்களை முழங்கால் வரையும், கைகளை முழங்கை வரையும் ஒவ்வொருதரங் கழுவல் வேண்டும்.

54. இப்படிச் செய்த பின் யாகு செய்தல் வேண்டும்?

அவ்விடத்தை விட்டு வேறொரு துறையிலே போய் வாயையும், கண்களையும், நாசியையும், காதுகளையும் கை கால்களில் உள்ள நகங்களையுஞ் சுத்தி செய்து, எட்டுத் தரஞ் சலம் வாயிற்கொண்டு இடப்புறத்திலே கொப்பளித்தல் வேண்டும்.

55. வாய் கொப்பளித்த பின் யாகு செய்தல் வேண்டும்?

தலைக்கட்டு இல்லாமல் மூன்றுதரம் ஆசமனஞ் செய்தல் வேண்டும். (ஆசமனம் - உறிஞ்சுதல்)

56. ஆசமனம் எப்படிச் செய்தல் வேண்டும்?

வலக்கையை விளித்துப் பெருவிரலையுஞ் சிறு விரலையும் பிரித்து விட்டு, பெருவிரலடியிற் சார்ந்த உமுழந்தமிழ்ந்து சலத்தை ஆசமித்தல் வேண்டும்.

57. சௌசத்துக்குச் சமீபத்திலே சலம் கில்லையானால் யாகு செய்தல் வேண்டும்?

பாத்திரத்திலே சலம் மொண்டு ஓரிடத்தில் வைத்துக் கொண்டு, மலசலம் கழித்து, சௌசஞ் செய்து விட்டு, பாத்திரத்தைச் சுத்திசெய்து, சலம் மொண்டு, வாய் கொப்பளித்து, கைகால் கழுவல் வேண்டும்.

தந்தசுத்தி

58. சௌசத்துக்குப் பின் யாகு செய்யத் தக்கது?

தந்த சுத்தி செய்யத் தக்கது.

59. எதனாலே தந்தசுத்தி செய்தல் வேண்டும்?

சலத்தினாலே கழுவப்பட்ட பற்கொம்பினாலேனும், இலையினாலேனும் தந்தசுத்தி செய்தல் வேண்டும்.

60. எந்தத் திக்கு முகமாக இருந்து தந்தசுத்தி செய்தல் வேண்டும்?

கிழக்கு முகமாகவேனும், வடக்கு முகமாகவேனும் இருந்து கொண்டு தந்தசுத்தி செய்தல் வேண்டும்.

61. தந்தசுத்தி எப்படிச் செய்தல் வேண்டும்?

பல்லின் புறத்தையும் உள்ளையுஞ் செவ்வையாகச் சுத்திசெய்து ஒரு கழியை இரண்டாகப் பிளந்து அவைகளினாலே நாக்கை வழித்து இடப்புறத்திலே போட்டுவிட்டு, சலம் வாயிற்கொண்டு பன்னிரண்டு தரம் இடப்புறத்திலே கொப்பளித்து முகத்தையும் கை கால்களையும் கழுவுவல் வேண்டும்.

62. நின்று கொண்டாயினும் நடந்து கொண்டாயினும் போர்த்துக் கொண்டாயினும் தந்தகத்தி பண்ணலாமா? பண்ணலாகாது.

ஸ்நானம்

63. தந்தகத்திக்குப் பின் யாகு செய்யத்தக்கது? ஸ்நானஞ் செய்யத்தக்கது.
64. ஸ்நானஞ் செய்யத்தக்க நீர் நிலைகள் யாவை? ஆறு, ஓடை, குளம், கேணி, மடு முதலியவைகளாகும்.
65. ஸ்நானஞ் செய்யுமுன் யாகு செய்தல் வேண்டும்? கௌபீனத்தைக் கசக்கிப் பிழிந்து தரித்து, இரண்டு கைகளையுங் கழுவி, வேட்டியைத் தோய்த்து, அலம்பித்தரித்து, உடம்பைச் சலத்தினாலே கழுவிச் செவ்வையாகத் தேய்த்துக் கொள்ளல் வேண்டும்.
66. எவ்வளவினதாகிய சலத்திலே இறங்கி ஸ்நானஞ் செய்தல் வேண்டும்? கொப்பூழளவினதாகிய சலத்திலே இறங்கி ஸ்நானஞ் செய்தல் வேண்டும்.
67. எந்தத் திக்கு முகமாக நின்று ஸ்நானஞ் செய்தல் வேண்டும்? நதியிலேயானால் அதற்கு எதிர்முகமாக நின்றும், குளம் முதலியவைகளிலேயானால் கிழக்கு முகமாகவேனும், வடக்கு முகமாகவேனும் நின்றும் ஸ்நானஞ் செய்தல் வேண்டும்.
68. சலத்திலே எப்படி முழுகல் வேண்டும்? ஆசமனஞ் செய்து, இரண்டு காதுகளையும் இரண்டு பெருவிரல்களினாலும், இரண்டு கண்களையும் இரண்டு சுட்டுவிரல்களினாலும், இரண்டு நாசிகளையும் இரண்டு நடுவிரல்களினாலும் மூடிக் கொண்டு சிவபெருமானைச் சிந்தித்து முழுகல் வேண்டும்.

69. கிப்படி முழுக்னவுடனே யாகு செய்தல் வேண்டும்?
ஆசமனஞ் செய்துகொண்டு, கரையிலேறி வேட்டியைப் பிழிந்து தலையிலுள்ள ஈரத்தைத் துவட்டி உடனே நெற்றியிலே விபூதி தரித்து. உடம்பிலுள்ள ஈரத்தைத் துவட்டி குடுமியை முடிந்து. ஈரக்கௌபீனத்தைக் களைந்து, உலர்ந்த கொபீனத்தைத் தரித்து, இரண்டு கைகளையுங் கழுவி உலர்ந்த வஸ்திரத்தைத் தரித்துக் கொண்டு. ஈரவஸ்திரத்தையும் கௌபீனத்தையும் உலரும்படி கொடியிலே போடல் வேண்டும்.

70. சீரஸ்நானஞ் செய்ய கியலாதவர் யாகு செய்தல் வேண்டும்?
கண்ட ஸ்நானமேனும், கடி ஸ்நானமேனஞ் செய்தல் வேண்டும்.

71. கண்ட ஸ்நானமாவது யாகு?
சலத்தினாலே கழுத்தின் கீழே கழுவி, கழுவாது எஞ்சிய உடம்பை நனைந்த வஸ்திரத்தினாலே ஈரம் படும்படி துடைப்பது.

72. கடி ஸ்நானமாவது யாகு?
சலத்தினாலே அரையின் கீழே கழுவி, கழுவாது எஞ்சிய உடம்பை நனைந்த வஸ்திரத்தினாலே ஈரம் படும்படி துடைப்பது.

அநுட்டானம்

73. ஸ்நானத்துக்குப் பின் யாகு செய்தல் வேண்டும்?
சுத்த சலங்கொண்டு அநுட்டானம் பண்ணி, பஞ்சாஷுர செபஞ் செய்து தோத்திரம் பண்ணல் வேண்டும்.

போசனம்

74. அதற்குப் பின் யாகு செய்யத் தக்கது?
போசனஞ் செய்யத்தக்கது.

75. போசன பந்திக்கு யோக்கியராவார் யாவர்?
மதுபானமும் மாமிசபோசனமும் இல்லாதவராயும், சம சாதியாராயும், ஆசாரம் உடையவராயும் உள்ளவர்.

76. எவர்களுடத்தலே போசனம் பண்ணலாகாது?

தாழ்ந்த சாதியாரிடத்திலும், கள்ளுக் குடிப்பவரிடத்திலும், மாமிசம் புசிப்பவரிடத்திலும், ஆசாரம் இல்லாதவரிடத்திலும் போசனம் பண்ணலாகாது.

77. இவர்கள் காணும்படி போசனம் பண்ணலாமா?
போசனம் பண்ணலாகாது.

78. எவ்வகைப்பட்ட தானத்தில் இருந்து போசனம் பண்ணல் வேண்டும்?
கோமயத்தினாலே மெழுகப்பட்ட தானத்தில் இருந்து போசனம் பண்ணல் வேண்டும்.

79. போசனத்துக்குரிய பாத்திரங்கள் யாவை?
வாழையிலை, பலாவிலை, புன்னையிலை, பலாசிலை, பாதிரியிலை, தாமரையிலை என்பவைகளாகும்.

80. போசன பாத்திரங்களை யாது செய்தபின் போடல் வேண்டும்?
சலத்தினாலே நன்றாகக் கழுவியபின் போடல் வேண்டும்.

81. வாழையிலையை எப்படிப்போடல் வேண்டும்?
தண்டுரியாமல் அதனுடைய அடி வலப்பக்கத்திலே பொருந்தும்படி போடல் வேண்டும்.

82. கிலைபோட்டபின் யாது செய்தல் வேண்டும்?
அதிலே சலத்தினாலே புரோஷித்து, லவனம், கறி.அன்னம், பருப்பு, நெய் இவைகளைப் படைத்தல் வேண்டும்.

83. போசனம் பண்ணும் போது எப்படி இருத்தல் வேண்டும்?
வீண் வார்த்தை பேசாமலும், சிரியாமலும், தூங்காமலும், அசையாமலும், கால்களை மடக்கிக் கொண்டு செவ்வையாக இருத்தல் வேண்டும்.

84. போசனம் எப்படிப் பண்ணல் வேண்டும்?
அன்னத்திலே பிசையத்தக்க பாகத்தை வலக்கையினாலே வலப்பக்கத்திலே வேறாகப் பிரித்து பருப்பு நெய்யோடு பிசைந்து, சிந்தாமூர் புசித்தல் வேண்டும். அதன்பின் சிறிது பாகத்தை முன்போலப் பிரித்து, புளிக்கறியோடாயினும், ரசத்தோடாயினும் பிசைந்து புசித்தல் வேண்டும். அதன் பின் மோரோடு பிசைந்து புசித்தல் வேண்டும். கறிகளை இடையிடையே தொட்டுக் கொள்ளல் வேண்டும்.

இலையிலும், கையிலும் பற்றறத் துடைத்துப் புசித்தபின், வெந்நீரேனும் தண்ணீரேனும் பானம் பண்ணல் வேண்டும்.

85. போசனம் பண்ணும்போது உமிழ்த்தக்கதை எங்கே உமிழ்தல் வேண்டும்?

இலையின் முற்பக்கத்தை மிதத்தி, அதன் கீழ் உமிழ்தல் வேண்டும்.

86. போசனம் பண்ணும் போது மனதை எதிலே இருத்துதல் வேண்டும்?
சிவபெருமானுடைய திருவடியிலே இருத்துதல் வேண்டும்.

87. போசனம் முடிந்தவுடன் யாது செய்தல் வேண்டும்?

எழுந்து, வீட்டுக்குப் புறத்தே போய், கைகளைக் கழுவி, சலம் வாயிற்கொண்டு பதினாறுதரம் இடப்புறத்திலே கொப்பளித்து, வாயையும், கைகளையும் கால்களையுங் கழுவ வேண்டும்.

88. உச்சிட்டத்தை எப்படி அகற்றல் வேண்டும்?

இலையை எடுத்து எறிந்துவிட்டு, கை கழுவிக்கொண்டு, உச்சிட்டதானத்தைக் கோமயஞ் சேர்ந்த சலந் தெளித்து, மெழுகி, புறத்தே போய்க் கை கழுவிவிட்டு, பின்னும் அந்தத் தானத்திலே சலந் தெளித்து விடல் வேண்டும்.

89. உச்சிட்ட தானத்தை எப்படி மெழுகல் வேண்டும்?

இடையிலே கையை எடாமலும், முன்பு தீண்டிய இடத்தைப் பின்பு தீண்டாமலும், புள்ளியில்லாமலும் மெழுகல் வேண்டும்.

படித்தல்

90. போசனத்துக்குப் பின் யாது செய்யத்தக்கது?

உபாத்தியாரிடத்திலே கல்வி கற்கத்தக்கது.

இரவிற்குச் செய்யும் கருமம்

91. சூரியன் அஸ்தமிக்கும் போது யாது செய்தல் வேண்டும்?

மலசல போசனஞ் செய்து, சௌசமும் ஆசமனமும் பண்ணி, விபூ தி தரித்து, சிவபெருமானை வணங்கித் தோத்திரஞ் செய்து கொண்டு, விளக்கிலே பாடங்களைப் படித்தல் வேண்டும்.

92. அதன் பின் யாது செய்தல் வேண்டும்?

போசனஞ் செய்து நூறடி உலாவிச் சிறிது நேரஞ் சென்ற பின் சயனித்தல் வேண்டும்.

93. எப்படிச் சயனித்தல் வேண்டும்?

கிழக்கேயாயினும், மேற்கேயாயினும், தெற்கேயாயினும் தலைவைத்து, சிவபெருமானைச் சிந்தித்துக் கொண்டு வலக்கை மேலாகச் சயனித்தல் வேண்டும். வடக்கே தலை வைக்கலாகாது.

94. எப்போது எழுந்துவிடல் வேண்டும்?

சூரியன் உதிக்க ஐந்து நாழிகைக்கு முன்னே எழுந்து விடல் வேண்டும்.

திருச்சிற்றம்பலம்

ஆறாவது சிவாலய தரிசனவியல்

95. சிவபெருமானை வழிபடுவதற்கு உரிய முக்கிய ஸ்தானம் யாது?
திருக்கோயில்.

96. திருக்கோயிலுக்கு எப்படிப் போதல் வேண்டும்?

ஸ்நானஞ் செய்து தோய்த்துலர்ந்த வஸ்திரந்தரித்து, விபூதி இட்டுக் கொண்டு போதல் வேண்டும்.

97. திருக்கோயிலுக்குச் சமீபித்தவுடன் யாது செய்யதல் வேண்டும்?

தூலலிங்கமாகிய திருக்கோபுரத்தைத் தரிசித்து, இரண்டு கைகளையுஞ் சிரசிலே குவித்து, சிவநாமங்களை உச்சரித்துக் கொண்டு, உள்ளே போதல் வேண்டும்.

98. திருக்கோயிலினுள்ளே போனவுடன் யாது செய்தல் வேண்டும்?

பலிபீடத்துக்கு இப்பால் நமஸ்காரம் பண்ணல் வேண்டும்.

99. கழுக்கு நோக்கிய சந்நிதானத்திலும், மேற்கு நோக்கிய

சந்நிதானத்திலும், எந்தத் திக்கிலே தலைவைத்து நமஸ்காரம் பண்ணல் வேண்டும்?

வடக்கே தலை வைத்து நமஸ்காரம் பண்ணல் வேண்டும்.

100. தெற்கு நோக்கிய சந்நிதானத்திலும், வடக்கு நோக்கிய சந்நிதானத்திலும், எந்தத் திக்கிலே தலை வைத்து நமஸ்காரம் பண்ணல் வேண்டும்?
கிழக்கே தலைவைத்து நமஸ்காரம் பண்ணல் வேண்டும்.
101. எந்தத் திக்குகளிலே கால்நீட்டி நமஸ்காரம் பண்ணலாகாது?
கிழக்கிலும், வடக்கிலும் கால்நீட்டி நமஸ்காரம் பண்ணலாகாது.
102. ஆடவர்கள் என்ன நமஸ்காரம் பண்ணல் வேண்டும்?
அட்டாங்க நமஸ்காரம் பண்ணல் வேண்டும்?
103. அட்டாங்க நமஸ்காரமாவது யாது?
தலை, கையிரண்டு, செவியிரண்டு, மோவாய், புயங்களிரண்டு என்னும் எட்டு அவயவங்களும் நிலத்திலே பொருந்தும்படி வணங்குதல்.
104. பெண்கள் என்ன நமஸ்காரம் பண்ணல் வேண்டும்?
பஞ்சாங்க நமஸ்காரம் பண்ணல் வேண்டும்.
105. பஞ்சாங்க நமஸ்காரமாவது யாது?
தலை, கையிரண்டு, முழந்தாளிரண்டு என்னும் ஐந்து அவயவமும் நிலத்திலே பொருந்தும்படி வணங்குதல்.
106. நமஸ்காரம் எத்தனை தரம் பண்ணல் வேண்டும்?
மூன்று தரமாயினும், ஐந்து தரமாயினும், ஏழு தரமாயினும், ஒன்பது தரமாயினும் பண்ணல் வேண்டும். ஒரு தரம், இரு தரம் பண்ணுதல் குற்றம்.
107. நமஸ்காரம் பண்ணியபின் யாது செய்தல் வேண்டும்?
பிரதக்ஷிணம் பண்ணல் வேண்டும்.
108. எப்படிப் பிரதக்ஷிணம் பண்ணல் வேண்டும்?
இரண்டு கைகளையுஞ் சிரசிலேனும் மாப்பிலேனுங் குவித்து, சிவநாமங்களை உச்சரித்துக் கொண்டு, கால்களை மெல்ல வைத்துப் பிரதக்ஷிணம் பண்ணல் வேண்டும்.
109. பிரதக்ஷிணம் எத்தனை தரம் பண்ணல் வேண்டும்?
மூன்று தரமாயினும், ஐந்து தரமாயினும், ஏழு தரமாயினும், ஒன்பது தரமாயினும் பண்ணல் வேண்டும்.

110. சுவாமி சந்நிதானங்களை எந்த முறையாகத் தரிசனஞ் செய்தல் வேண்டும்?

முன் விக்னேசுவரரைத்தரிசனஞ் செய்து, பின் சிவலிங்கப் பெருமானையும், உமாதேவியாரையுந் தரிசனஞ் செய்து, விபூதி வாங்கித் தரித்துக் கொண்டு, அதன் பின் சபாபதி, தக்ஷிணாமூர்த்தி, சோமாஸ்கந்தர், சந்திரசேகரர், சுப்பிரமணியர் முதலிய மூர்த்தங்களைத் தரிசனஞ் செய்தல் வேண்டும்.

111. விக்னேசுவரரைத் தரிசிக்கும் பொழுது யாகு செய்தல் வேண்டும்?

முட்டியாகப் பிடித்த இரண்டு கைகளினாலும் நெற்றியிலே மூன்று முறை குட்டி, வலக்காதை இடக்கையினாலும், இடக்காதை வலக்கையினாலும் பிடித்துக் கொண்டு மூன்று முறை தாழ்ந்தெழுந்து கும்பிடல் வேண்டும்.

112. சந்நிதானங்களிலே தரிசனம் பண்ணும் பொழுதெல்லாம் யாகு செய்தல் வேண்டும்?

இரண்டு கைகளையுஞ் சிரசிலாயினும் மாப்பிலாயினுங் குவித்துக் கொண்டு, மனங்கசிந்துருகத் தோத்திரஞ் செய்தல் வேண்டும்.

113. எந்தக் காலத்தில் சுவாமி தரிசனஞ் செய்யலாகாது?

அபிசேகம், நிவேதனம் முதலியவை நடக்கும் பொழுது தரிசனஞ் செய்யலாகாது.

114. அபிசேகக் காலத்திலே பிரதக்ஷிண நமஸ்காரங்களும் பண்ணலாகாதா?

அப்பொழுது உட்பிரகாரத்திலே பண்ணலாகாது.

115. தரிசனம் முடிந்தவுடன் யாகு செய்தல் வேண்டும்?

சண்டேசுவரர் சந்நிதியை அடைந்து, கும்பிட்டு, மூன்று முறை கைகொட்டி, சிவதரிசன பலத்தைத் தரும் பொருட்டுப் பிரார்த்தித்தல் வேண்டும்.

116. சண்டேசுர தரிசனத்தின் பின் யாகு செய்தல் வேண்டும்?

சிவசந்நிதானத்தை அடைந்து, நமஸ்காரம் பண்ணி, இருந்து ஸ்ரீ பஞ்சாசுரத்தில் இயன்ற உருச்செபித்துக் கொண்டு எழுந்து வீட்டுக்குப் போதல் வேண்டும்.

117. நித்தியமும் நியமமாக ஆலய தரிசனஞ் செய்ய கியலாதவர்கள் யாகு செய்தல் வேண்டும்?

சோமவாரம், மங்கலவாரம், சக்கிரவாரம், பிரதோஷம், பெளர்ணிமை.

அமாவாசை, திருவாதிரை, காத்திகை, மாசப்பிறப்பு, சூரியசந்திரகிரகணங்கள், சிவராத்திரி, நவராத்திரி முதலிய புண்ணிய காலங்களிலாயினுந் தரிசனஞ் செய்தல் வேண்டும்.

118. திருக்கோயிலிலே செய்யத்தகாத குற்றங்கள் யாவை?

ஆசாரமில்லாது போதல், கால் கழுவாது போதல், எச்சிலுமிழ்தல், மலசலங்கழித்தல், மூக்குநீர் சிந்துதல், ஆசனத்திருத்தல், சயனித்தல், காலை நீட்டிக் கொண்டிருத்தல், மயிர் கோதி முடித்தல், சூதாடல், பாக்கு வெற்றிலையுண்ணல், சிரசிலே வஸ்திரம் தரித்துக் கொள்ளுதல், தோளிலே உத்தரியம் இட்டுக் கொள்ளுதல், சட்டையிட்டுக் கொள்ளுதல், பாதரசுஷியிட்டுக் கொள்ளுதல், விக்கிரகத்தைத் தொடுதல், நிருமாலியத்தைக் கடத்தல், நிருமாலியத்தை மிதித்தல், தூபி, துவசத்தம்பம், பலிபீடம், விக்கிரகம் எனும் இவைகளின் நிழலை மிதித்தல், வீண் வார்த்தை பேசுதல், சிரித்தல், சண்டையிடுதல், விளையாடுதல், சுவாமிக்கும் பலிபீடத்துக்குங் குறுக்கே போதல் முதலிலானவைகளாம்.

திருச்சிற்றம்பலம்

**ஏழாவது
தமிழ் வேதவியல்**

119. சைவ சமயிகள் ஓதவேண்டிய தமிழ் வேதங்கள் எவை?

தேவாரம், திருவாசகம் என்னும் இரண்டுமாம்.

120. தேவாரஞ் செய்தருளியவர் யாவர்?

திருஞானசம்பந்த மூர்த்திநாயனார், திருநாவுக்கரசு நாயனார், சுந்தரமூர்த்தி நாயனார் என்னும் மூவர்.

121. திருவாசகஞ் செய்தருளியவர் யாவர்?

மாணிக்கவாசக சுவாமிகள்.

122. திருஞானசம்பந்த மூர்த்தி நாயனார் எங்கே திருவவதாரஞ் செய்தருளினார்?

சோழநாட்டில் உள்ள சீர்காழியிலே வைதிகப் பிராமண குலத்திலே திருவவதாரஞ் செய்தருளினார்.

123. திருநாவுக்கரசு நாயனார் எங்கே திருவவதாரஞ் செய்தருளினார்?
திருமுனைப்பாடி நாட்டில் உள்ள திருவாமூரிலே வேளாள குலத்திலே திருவவதாரஞ் செய்தருளினார்.
124. சுந்தரமூர்த்தி நாயனார் எங்கே திருவவதாரஞ் செய்தருளினார்?
திருமுனைப்பாடி நாட்டிலே திருநாவலூரிலே சிவப்பிராமண குலத்தில் திருவவதாரஞ் செய்தருளினார்.
125. மாணிக்கவாசக சுவாமிகள் எங்கே திருவவதாரஞ் செய்தருளினார்?
பாண்டி நாட்டிலே உள்ள திருவாதவூரிலே அமாத்தியப் பிராமண குலத்திலே திருவவதாரஞ் செய்தருளினார்.
126. திருஞான சம்பந்த மூர்த்திநாயனார் முதலிய நால்வரும் எவ்வாறு பெயர் பெறுவார்கள்?
சைவ சமயகுரவர்கள் எனப் பெயர் பெறுவார்கள்.
127. யாது காரணத்தினால் இவர்கள் சைவசமயக் குரவர்கள் எனப் பெயர் பெறுவார்கள்?
பல அற்புதங்களைக் கொண்டு சைவசமயமே மெய்ச்சமயம் என்று தாபித்தபடியினாலே சைவசமய குரவர்கள் எனப் பெயர் பெறுவார்கள்.
128. திருஞான சம்பந்த மூர்த்திநாயனாரிடத்தில் விளங்கிய அற்புதங்கள் யாவை?
1. மூன்று வயசிலே உமாதேவியார் கறந்து பொற்கிண்ணத்திலே ஊட்டிய திருமுலைப்பாலை உண்டது.
 2. சிவபெருமானிடத்தில் பொற்றாளமும், முத்துப் பல்லக்கும், முத்துச் சின்னமும், முத்துக்குடையும், முத்துப்பந்தரும், உலவாக்கிழியும், படிக்காசும் பெற்றது.
 3. வேதாரணியத்திலே வேதங்களினாலே பூட்டப்பட்டுத் திருநாவுக்கரசு நாயனாருடைய திருப்பதிகத்தினாலே திறக்கப்பட்ட திருக்கதவு அடைக்கப்பாடியது.
 4. பாலைநிலத்தை நெய்தல் நிலமாக்கும்படி பாடினது.
 5. பாண்டியனுக்குக் கூனையுஞ் சுரத்தையும் போக்கினது.
 6. சமணர்களெதிரே தேவாரத் திருவேட்டை அக்கினியிலே போட்டு பச்சையாக எடுத்தது.

7. வைகையாற்றிலே திருவேட்டைப் போட்டு எதிரேறும் படி செய்தது.
8. புத்த நந்தியுடைய தலையிலே இடியிடிக்கச் செய்தது.
9. ஆற்றிலே தாமும் அடியார்களும் ஏறிய ஓடத்தை திருப்பதிகத்தினாலே கரைசேர்ந்தது.
10. ஆண் பனைகளைப் பெண் பனைகளாக்கினது.
11. விஷத்தினால் இறந்த செட்டியை உயிர்ப்பித்தது.
12. விஷத்தினால் இறந்த பெண்ணினுடைய எலும்பைப் பெண்ணாக்கினது.
13. தமது திருக்கல்யாணந்தரிசிக்க வந்தவர்கள் எல்லோரையுந் தம்மோடு அக்கினியிலே புகுவித்து முக்தியிலே சேர்த்தது.

129. திருநாவுக்கரசு நாயனாரிடத்தில் வீளங்கிய அற்புதங்கள் யாவை?

1. சமணர்களாலே ஏழு நாள் சுண்ணாம்பு அறையிலே பூட்டப்பட்டிருந்தும் வேவாது பிழைத்தது.
2. சமணர்கள் கொடுத்த நஞ்சுகலந்த பாற்சோற்றை உண்டுஞ் சாவாது பிழைத்தது.
3. சமணர்கள் விடுத்த யானையினால் வலஞ்செய்து வணங்கப்பட்டது.
4. சமணர்கள் கல்லிலே சேர்த்துக் கட்டிச் சமுத்திரத்தில் இடவும் இக்கல்லே தோணியாகக் கரையேறினது.
5. சிவபெருமானிடத்திலே படிக்காசு பெற்றது.
6. வேதாரணியத்திலே வேதங்களாலே பூட்டப்பட்ட திருக்கதவு திறக்கப்பாடினது.
7. விஷத்தினால் இறந்த பிராமணப் பிள்ளையை உயிர்ப்பித்தது.
8. காசிக்கு அப்பால் ஒரு தடாகத்தினுள்ளே முழுகித் திருவையாற்றில் ஒரு வாவியின் மேலே தோன்றிக் கரையேறினது.

130. சுந்தரமூர்த்தி நாயனாரிடத்தில் வீளங்கிய அற்புதங்கள் யாவை?

1. செங்கற்கள் பொன்னாகப் பெற்றுக் கொண்டது.
2. சிவபெருமான் கொடுத்தருளிய பன்னீராயிரம் பொன்னை விருத்தாசலத்தில் உள்ள ஆற்றிலே போட்டுத் திருவாரூரில் உள்ள குளத்தில் எடுத்தது.
3. காவேரியாறு பிரிந்து வழிவிடச் செய்தது.
4. முதலை விழுங்கிய பிராமணப்பிள்ளையை அம்முதலை வாயினின்றும் அழைத்துக் கொடுத்தது.

5. வெள்ளை யானையில் ஏறிக்கொண்டு திருக்கைலாசத்துக்கு எழுந்தருளினது.

131. மாணிக்கவாசக சுவாமிகளிடத்தில் விளங்கிய அற்புதங்கள் யாவை?

1. சிவபெருமானே நரியைக் குதிரையாக்கிக் கொண்டு வரும்படிக்கும். மண்சுமந்து அடிபடும்படிக்கும் பெற்றுக்கொண்டது.
2. புத்தர்களைத் தருக்கத்தில் வென்று ஊமைகளாக்கிப் பின் ஊமை தீர்த்துச் சைவர்களாக்கியது.
3. பிறவி தொடுத்து ஊமையாய் இருந்த ஒரு பெண்ணை ஊமை தீர்த்துப் புத்தர்கள் வினாவிய வினாக்களுக்கு விடை சொல்லும்படி செய்தது.
4. தம்முடைய திருவாசகத்தையும் திருக்கோவையாரையும் சிவபெருமானே எழுந்தருளி வந்து எழுதும் படி பெற்றுக் கொண்டது.
5. எல்லாருங் காணக் கனகசபையினுள்ளே புகுந்து சிவத்தோடு கலந்தது.

132. இந்த அற்புதங்களினாலே யாகு விளங்குகின்றது.?

சைவசமயமே மெய்ச்சமயம் என்பது நன்றாக விளங்குகின்றது.

133. தமிழ்வேதம் ஓதுவதற்கு யோக்கியர் யாவர்?

மதுபாணமும் மாமிசபோசனமும் இல்லாதவராய். ஆசாரமுடையவராய். சிவதீட்சை பெற்றவராய் உள்ளவர்.

134. தமிழ் வேதத்தை எப்படி ஓதுதல் வேண்டும்?

சுத்திசெய்யப்பட்ட இடத்தில் பீடத்தின் மேலே தமிழ்வேத புத்தகத்தை வைத்து. அருச்சித்து. நமஸ்காரஞ் செய்து. இருந்து கொண்டு அன்புடனே ஓதுதல் வேண்டும். புத்தகத்தை நிலத்திலேனும். ஆசனத்திலேனும். படுக்கையிலேனும். மடியிலேனும் வைக்கலாகாது.

135. தமிழ்வேதத்தை அன்புடனே நியமமாக ஓதினவர் யாகு பயன் பெறுவர்?

சிவபெருமானுடைய திருவடிக்கீழ்ப் பேரின்பத்தை அனுபவிப்பார்.

திருச்சிற்றம்பலம்

(சைவ வினா - விடை முதற்புத்தகம் முற்றுப்பெற்றது.)

சிவமயம்



தோத்திரத்திரட்டு விநாயகக் கடவுள் - விருத்தம்

மண்ணுல கத்தினிற் பிறவி மாசற
எண்ணிய பொருளெலா மெளிதின் முற்றறக்
கண்ணுத லுடையதோர் களிற்று மாமுகப்
பண்ணவன் மலரடி பணிந்து போற்றுவாம்.

1

உள்ளமெனுங் கூடத்தி லாக்கமெனுந்
தறிநிறவி யுறுதி யாகத்
தள்ளரிய வன்பென்னுந் தொடர்பூட்டி
யிடைப்படுத்தித் தறுகட் பாசக்
கள்ளவினைப் பசுபோதக் கவளமிடக்
களித்துண்டு கருணை யென்னும்
வெள்ளமதம் பொழிசித்தி வேழத்தை
நினைத்துவரு வினைக டர்ப்பாம்.

2

சிவபெருமான் - விருத்தம்

பூமலர் மிசைவரு புனித னாதியோர்
தாமுணர் வரியதோர் தலைமை யெய்தியே
மாமறை முதற்கொரு வடிவ மாகியோன்
காமரு செய்யபூங் கழல்கள் போற்றுவாம்.

3

பங்கயன் முகந்தனாம் பரமென் னுன்னியே
தங்களி லிருவருஞ் சமாச்செய் துற்றுழி
அங்கவர் வெருவர வங்கி யாயெழு
புங்கவன் மலரடி போற்றி செய்குவாம்.

4

நாரண னென்னுந் தேவு
 நான்முகத் தவனு முக்கட்
 பூரணன் றானு மாகிப்
 புவிபடைத் தளித்து மாற்றி
 ஆரண முடிவுந் தேறா
 அநாதியா யுயிர்கட் கெல்லாங்
 காரண னாய மேலோன்
 கழலிணை கருத்துள் வைப்பாம்.

5

ஏகனே போற்றி யார்க்கும்
 ஈசனே போற்றி யம்மை
 பாகனே போற்றி மேலாம்
 பரஞ்சுட ருருவே போற்றி
 மேகமார் களனே போற்றி
 விடைமிசை வருவாய் போற்றி
 மோகமார் தக்கன் கேள்வி
 முடித்திடு முதல்வா போற்றி.

6

அம்புயா சனன்மா லின்னும்
 அளப்பருந் திறத்தாய் போற்றி
 நம்பனே போற்றி லெங்கள்
 நாதனே போற்றி கோதில்
 செம்பொனே மணியே போற்றி
 சிவபெரு மானே போற்றி
 எம்பிரான் போற்றி முக்கண்
 இறைவனே போற்றி போற்றி.

7

பொங்கரா வணிக ளாகப்
 புனைதரு புனிதா போற்றி
 அங்கரா கத்திற் பூதி
 அணிந்திடு மாத்ரி போற்றி
 வெங்கரா சலத்தின் வன்றோல்
 வியன்புயம் போர்த்தாய் போற்றி
 சங்கரா பரமா போற்றி
 தாணுவே போற்றி போற்றி

8

எவ்வெவர் தம்மை யேனும்
யாவரே யெனினும் போற்றின்
அவ்வவ ரிடமாகக் கொண்டே
அவர்க்கரு டருவாய் போற்றி
மெய்வரு தெளிவி லுன்னை
வெளிப்பட வுணர்ந்து னோர்க்குத்
தெய்வத போக முத்தி
சிறப்பொடு தருவாய் போற்றி

9

அம்புய மலர்மே லண்ணல்
அச்சுத னாதி வானோர்
தம்பத மெமக்கு நல்குந்
தற்பரா வென்றே யாரும்
நம்புறு பொருட்டால் வேதம்
நவின்றிட வடைந்தோர்க் கெல்லாம்
உம்பர்தம் பதமு மீயும்
உலகுடை முதல்வா போற்றி.

10

வேதநாய யகனே போற்றி
விண்ணவர் தலைவா போற்றி
மாதொரு பாகா போற்றி
மறுசம யங்கண் மாளப்
பேதகஞ் செய்வாய் போற்றி
பிஞ்ஞகா போற்றி யான்செய்
பாதக மனைத்துந் தீர்க்கும்
பரஃபரா போற்றி போற்றி.

11

யாவையும் படைத்தாய் போற்றி
யாவையுந் துடைப்பாய் போற்றி
யாவையு மானாய் போற்றி
யாவையு மல்லாய் போற்றி
யாவையு மறிந்தாய் போற்றி
யாவையு மறந்தாய் போற்றி
யாவையும் புணர்ந்தாய் போற்றி
யாவையும் பிரிந்தாய் போற்றி.

12

சரண மங்கையோர் பங்குறை சங்கர சரணஞ்
சரண மங்கல மாகிய தனிமுதல் சரணஞ்
சரண மந்திர வடிவமாஞ் சதாசிவ சரணஞ்
சரண மும்பர்க ணாயக பசுபதி சரணம்.

13

கட்டளைக் கலித்துறை

கல்லாப் பிறையுங் கருதாப்
பிறையுங் கசிந்துருகி
நில்லாப் பிறையுந் நினையாப்
பிறையுநின் னைந்தெழுத்தைச்
சொல்லாப் பிறையுந் துதியாப்
பிறையுந் தொழாப்பிறையுந்
எல்லாப் பிறையுந் பொறுத்தரு
ளாய்க்ச்சி யேகம்பனே.

14

சொல்லால் வருங்குற்றஞ் சிந்தனை
யால்வருந் தோடஞ்செய்த
பொல்லாத தீவினை பார்வையிற்
பாவங்கள் புண்ணியநூல்
அல்லாத கேள்வியைக் கேட்டிடுந்
தீங்குக ளாயவுமற்
றெல்லாப் பிறையுந் பொறுத்தரு
ளாய்க்ச்சி ஏகம்பனே.

15

கொல்லாமற் கொன்றதைத் தின்னாமற்
குத்திரங் கோள்களவு
கல்லாமற் கைதவ ரோடிணங்
காமற் கனவினும் பொய்
சொல்லாமற் சொற்களைக் கேளாமற்
றோகையர் மாயையிலே
செல்லாமற் செல்வந் தருவாய்
சிதம்பர தேசிகனே

16

உமாதேவியார் - விருத்தம்

செறிதரு முயிர்தொறுந் திகழ்ந்து மன்னிய
மறுவறு வரனிட மரபின் மேவியே
அறுவகை நெறிகளும் பிறவு மாக்கிய
இறைவின் மலரடி இறைஞ்சி யேத்துவாம்.

17

கட்டளைக் கலித்துறை

மனிதருந் தேவரு மாயா
முனிவரும் வந்துசென்னி
குனிதருஞ் சேவடிக் கோமள
மேகொன்றை வார்சடைமேற்
பனிதருந் திங்களும் பாம்பும்
பகீரதி யும்படைத்த
புனிதரு நீயுமென் புந்தியெந்
நாளும் பொருந்துகவே.

18

நின்ற மிருந்தங் கிடந்து
நடந்து நினைப்பதுன்னை
என்றும் வணங்குவது துன்மலர்த்
தாளெழு தாமறையின்
ஒன்று மரும்பொரு ளேயரு
ளேயுமை யேயிமயத்
தன்றும் பிறந்தவ யேயறி
யாமுத்தி யானந்தமே.

19

கண்ணிய தன்புகழ் கற்பதுன்
னாமங் கசிந்துபத்தி
பண்ணிய தன்னிரு பாதாம்
புயத்திற் பகலிரவா
நண்ணிய துன்னை நயந்தோ
ரவையத்து நான் முன்செய்த
புண்ணிய மேதென்னம் மேபுலி
யேறையு மூத்தவளே.

20

வவ்விய பாகத் திறைவரு
நீயு மகிழ்ந்திருக்குஞ்
செவ்விய முங்க டிருமணக்
கோலமுஞ் சிந்தையுள்ளே
அவ்வியந் தீர்த்தென்னை யாண்டபொற்
பாதமு மாகிவந்து
வெவ்விய காலனென் மேல்வரும்
போது வெளிநிற்கவே.

21

கொள்ளேன் மனத்தினின் கோலமல்
லாதன்பர் கூட்டந்தன்னை
விள்ளேன் பரசம யம்விரும்
பேன்வியம் ழுவலகுக்
குள்ளே யனைத்தினுக் கும்புறம்
பேயுள்ளத் தேவிளைந்த
களளே களிக்குங் களியே
யளியவென் கண்மணியே.

22

மணியே மணியீ னொளியே
யொளிகு மணிபுனைந்த
அணியே யணியு மணிக்கழ
கேயணு காதவர்க்குப்
பணியே பணிக்கு மருந்தே
யமரர் பெருவிருந்தே
பணியே னொருவரை நன்பத்ம
பாதம் பணிந்த பின்னே.

23

பின்னே திரிந்துன் னடியாரைப்
பேணிப் பிறப்பறுக்க
முன்னே தவங்கண் முயன்றுகொண்
டேன்முதன் ழுவருக்கும்
அன்னே யுலகக் கபிராமி
யென்னு மருமருந்தே
என்னே யினியுன்னை யான்மற
வாமனின் றேத்துவனே.

24

சொல்லும் பொருளு மெனநட
மாடுந் துணைவருடன்
புல்லும் பரிமளப் பூங்கொடி
யேநின் புதுமலர்த்தான்
அல்லும் பசுவந் தொழுமவர்க்
கேயழி யாவரசுள்
செல்லந் தவநெறி யுஞ்சிவ
லோகமுள் சித்திக்குமே.

25

சபாபதி - விருத்தம்

உலகெ லாமுணர்ந் தோதற் கரியவன்
நிலவு லாவிய நீர்மலி வேணியன்
அலகில் சோதிய னம்பலத் தாடுவான்
மலர்சி லம்படி வாழ்த்தி வணங்குவாம்.

26

வையகமின் புறநின்ற
மருமலிபொற் பதம்போற்றி
கையவரு நிலைபோற்றி
சுருணைமுக மலர்போற்றி
மெய்யிலகு மொளிபோற்றி
வீரவியைனை யெடுத்தாண்ட
செய்யதிரு வடிபோற்றி
திருச்சிற்றம் பலம் போற்றி.

27

சிவகாமியம்மை - விருத்தம்

மன்றின்மணி விளக்கெனலா
மருவுமுக நகைபோற்றி
ஒன்றியமங் கலநாணி
னொளிபோற்றி யுலகும்பர்
சென்றதொழ வுருள்கரக்குஞ்
சிவகாம சுந்தரிதன்
நின்றதிரு நிலைபோற்றி
நிலவுதிரு போற்றி.

28

தட்சணாமூர்த்தி- விருத்தம்

கல்லாலின் புடையமர்ந்து நான்மறையா
 றங்கமுதற் கற்ற கேள்வி
 வல்லார்க ணால்வருக்கும் வாக்கிறந்த
 பூரணமாய் மறைக்கப் பாலாய்
 எல்லாமா யல்லதாமா யிருந்ததனை
 யிருந்தபடி யிருந்துகாட்டிச்
 சொல்லாமற் சொன்னவரை நினையாமல்
 நினைந்துபவத் தொடக்கை வெல்வாம். 29

வைரவக்கடவுள்- விருத்தம்

பரமனை மதித்திடாப் பங்க யாசனன்
 ஒருதலை கிள்ளியே யொழிந்த வானவர்
 குருதியு மகந்தையுங் கொண்டு தண்டமுன்
 புரிகரு வடுகனைப் போற்றி செய்குவாம். 30

விரபத்திரக்கடவுள்- விருத்தம்

அடைந்தவி யுண்டிடு மமரர் யாவரும்
 முடிந்திட வெருவியே முனிவர் வேதியர்
 உடைந்திட மாமக மொடியத் தக்கனைத்
 தடிந்திடு சேவகன் சரணம் போற்றுவோம். 31

சுப்பிரமணியக்கடவுள்- விருத்தம்

ஹவிரு முகங்கள் போற்றி
 முகம்பொழி கருணை போற்றி
 ஏவருந் துதிக்க நின்று
 வீராறுதோள் போற்றி காஞ்சி
 மாவடி வைகுஞ் செவ்வேண்
 மலரடி போற்றி யன்னான்
 சேவலு மயிலும் போற்றி
 திருக்கைவேல் போற்றி போற்றி 32

அருவமு முருவு மாகி
 அனாதியாய்ப் பலவா யொன்றாய்ப்
 பிரமமாய் நின்ற சோதிப்
 பீழம்பதோர் மேனியாகக்
 கருணைகூர் முகங்க ளாறுங்
 கரங்கள்பன் னிரண்டுங் கொண்டே
 ஒருதிரு முருகன் வந்தாங்
 குதித்தன னாலக முய்ய.

33

முழுமதி யன்ன வாறு
 முகங்களு முந்நான் காகும்
 விழிகள் னருளும் வேலும்
 வேறுள படையின் சீரும்
 அழகிய கரம் ராறும்
 அணிமணித் தண்டை யார்க்குஞ்
 செழுமல ரடியுங் கண்டான்
 அவன்றவஞ் செப்பற் பாற்றோ.

34

முண்டக மலர்ந்த தன்ன
 மூவிரு முகமுங் கண்ணுங்
 குண்டல நிரையுஞ் சொம்பொன்
 மவுலியுங் கோல மாற்பும்
 எண்டரு கரம் ராறும்
 இலங்கெழிற் படைகள் யாவுந்
 தண்டையுஞ் சிலம்பு மார்க்குஞ்
 சரணமுந் தெரியக் கண்டான்.

35

வீறு கேதனம் வச்சிர மங்குசம் விசிகம்
 மாறி லாதவே லபயமே வலமிடம் வர தம்
 ஏறு பங்கய மணிமழுத் தண்டுவில் லிசைந்த
 ஆறி ரண்டுகை யறுமுகங் கொண்டுவே ளடைந்தான்.

36

எங்க ணும்பணி வதனங்க ளெங்கணும் விழிகள்
 எங்க ணந்திருக் கேள்விக ளெங்கணங் கரங்கள்
 எங்க ணந்திருக் கழலடி யெங்கணும் வடிவம்
 எங்க ணஞ்செறிந் தருள்செயு மறுமுகத்திறைக்கே.

37

முவர்கண் முதல்வன் வந்தான்
 முக்கணான் குமரன் வந்தான்
 மேவலர் மடங்கல் வந்தான்
 வேற்படை வீரன் வந்தான்
 ஏவருந் தெரித நேற்றா
 திருந்திடு மொருவன் வந்தான்
 தேவர்க டேவன் வந்தான்
 என்றன சின்ன மெல்லாம்.

38

கந்தநம வைந்தாமகர் தந்தமுரு
 கேசநம கங்கை யுமைதன்
 மைந்தநம பன்னிரு புயத்தநம
 நீபமலர் மாலை புனையுந்
 தந்தைநம வாறுமுக வாதிநம
 சோதிநம தற்பர மதாம்
 எந்தைநம வென்றுமிளை யோய்நம
 குமாரநம வென்று தொழுகார்.

39

விரிஞ்சன்மா நேவ ராலும்
 வெலற்குமும் விறலோ னாகிப்
 பெருஞ்சுரர் பதமும் வேத
 வொழுக்கமும் பிறவு மாற்றி
 அருஞ்சிறை யவர்க்குச் செய்த
 அவுணர்கோ னாவி கொள்வான்
 பரஞ்சுட ருருவாய் வந்த
 குமரனைப் பணிதல் செய்வோம்.

40

மாயையின் வலியோ னாகி
 மால்முத லோரை வென்றே
 ஆயிரத் தோரெட் டண்டம்
 அரசசெய் துகநாற் றெட்டுக்
 காயம தழிவின் றாகிக்
 கடவுளர்க் கலக்கண் செய்த
 தீயகூர் முதலைச் செற்ற
 குமரன்றாள் சென்னி வைப்பாம்.

41

ஆறுமா முகப்பீரா னன்றி யிவ்விடை
வேறொரு துணையிலை மெய்மை யீதெனத்
தேறின னவனடி சிந்தை செய்தனன்
மாற்றி யருவிநீர் வழியுங் கண்ணினான்.

42

நண்ணினர்க் கினியா யோலம்
ஞானநா யசனே யோலம்
பண்ணவர்க் கிறையே யோலம்
பரஞ்சுடர் முதலே யோலம்
எண்ணுதற் கரியா யோலம்
யாவையும் படைத்தா யோலங்
கண்ணுதற் பெருமா னல்குங்
கடவுளே யோல மோலம்.

43

தேவர்க டேவே யோலஞ்
சிறந்தசிற் பரனே யோலம்
மேவலர்க் கிடியே யோலம்
வேற்படை விமலா வோலம்
பாவலர்க் கெளியா யோலம்
பன்னிரு புயத்தா யோலம்
மூவரு மாகி நின்ற
மூர்த்தியே யோல மோலம்.

44

புன்னெறி யதனிற் செல்வம்
போக்கினை விலக்கி மேலாம்
நன்னெறி யொழுகச் செய்து
நவையறு காட்சி நல்கி
என்னையு மடிய னாக்கி
யிருவினை நீக்கி யாண்ட
பன்னிரு தடந்தோள் வள்ளல்
பாதபங் கயங்கள் போற்றி.

45

யாதொரு தெய்வம் கொண்டு அத்தெய்வமாகி யாங்கே

யாதொரு பாகனார் தாம் வருவர்.

- சிவஞானசித்தியார் -

தாய்யதோர் மறைக ளாவந்
 துதித்திடற் கரிய செவ்வேள்
 செய்யபே ரடிகள் வாழ்க
 சேவலும் மயிலும் வாழ்க
 வெய்யசூர் மார்பு கீண்ட
 வேற்படை வாழ்க வன்னான்
 பொய்யில்சீ ரடியார் வாழ்க
 வாழ்கவிப் புவன மெல்லாம்.

46

அறிநீரு தடந்தோள் வாழ்க
 அறுமுகம் வாழ்க வெற்பைக்
 கூறுசெய் தனிவேல் வாழ்க
 குக்குடம் வாழ்க செவ்வேள்
 ஏறிய மஞ்ஞை வாழ்க
 யானைதன் னணங்கு வாழ்க
 மாறிலா வள்ளி வாழ்க
 வாழ்கசீ ரடியா ரெல்லாம்.

47

வெண்பா

குன்ற மெறிந்தாய் குரைகடலிற் சூர்தடிந்தாய்
 புன்றலைய பூதப் பொருபடையாய் - என்றும்
 இளையா யழகியா யேறார்ந்தா னேறே
 உளையாயென் னுள்ளத் துறை.

48

குன்ற மெறிந்ததுவும் குன்றப்போர் செய்ததுவும்
 அன்றங் கமரரிடர் தீர்த்ததுவும் - இன்றென்னைக்
 கைவிடா நின்றதுவுங் கற்பொதும்பிற் காத்ததுவும்
 மெய்விடா வீரன்கை வேல்.

49

வீரவே றாரைவேல் விண்ணோர் சிறைமீட்ட
 தீரவேல் செவ்வே டிருக்கைவேல் - வாரி
 குளித்தவேல் கொற்றைவேல் சூர்மார்புங் குன்றுந்
 துளைத்தவே லுண்டே துணை.

50

இன்ன மொருகா லெனதிடும்பைக் குன்றுக்குக்
கொன்னவில்வேற் சூர்தடிந்த கொற்றவா - முன்னம்
பனிவேய் நெடுங்குன்றம் பட்டுருவத் தொட்ட
தனிவேலை வாங்கத் தகும். 51

உன்னை யொழிய வொருவரையும் நம்புகிலேன்
பின்னை யொருவரையான் பின்செல்லேன் பன்னிருகைக்
கோலப்பா வானோர் கொடியவினை தீர்த்தருளும்
வேலப்பா செந்திவாழ் வே. 52

அஞ்சுமுகந் தோன்றி லாறுமுகந் தோன்றும்
வெஞ்சமரந் தோன்றில் வேல்தோன்றும் - நெஞ்சில்
ஒருகா னினைக்கி லிருகாவந் தோன்றும்
முருகாவென் றோதுவார் முன். 53

முருகனே செந்தி முதல்வனே மாயோன்
மருகனே யீசன் மகனே ஒருகைமுகன்
றம்பியே நின்னுடைய தண்டைக்கா லெப்பொழுதும்
நம்பியே கைதொழுவே னான். 54

கட்டளைக் கலித்துறை

திருவடி யுந்தண்டை யுஞ்சிலம்
புஞ்சிலம் பூடுருவப்
பொருவடி வேலுங் கடம்புந்
தடம்புய மாறிரண்டும்
மருவடி வான வதனங்க
ளாறு மலர்க்கண்களும்
குருவடி வாய்வந்தென் னுள்ளநங்
குளிரக் குதிகொண்டவே. 55

அருட் செல்வமே அறிவுடையோரிடத்து மாத்திரம்
உளதாகி எவ்வுயிர்களாலும் நன்கு மதிக்கப்படும் வொருஞ் செல்வம்.

- ஆறுமுக நாவலர் -

செங்கே ழுடுத்த சினவடி
 வேலுந் திருமுகமும்
 பங்கே நிரைத்தநற் பன்னிரு
 தோளும் பதுமமலர்க்
 கொங்கே தரளஞ் சொரியுஞ்செங்
 கோடைக் குமரனென
 எங்கே நினைப்பினு மங்கேயென்
 முன்வந் தெதீர்நிற்பனே.

56

சூலம் பிடித்தெம பாசஞ்
 சுழற்றிக் தொடர்ந்தவருங்
 காலன் றனக்கொரு காவலுஞ்
 சேன்கடன் மீதெழுந்த
 ஆலங் குடித்த பெருமான்
 குமார னறுமுகவன்
 வேலுந் திருக்கையு முண்டே
 நமக்கொரு மெய்த்துணையே

57

நாளென் செய்யும்வினை தானென்
 செய்யுமெனை நாடிவந்த
 கோளென் செய்யுங்கொடுங் கூற்றென்
 செய்யங்கும ரேசரிரு
 தாளுஞ் சிலம்புஞ் சதங்கையுந்
 தண்டையுஞ் சண்முகமுந்
 தோளுந் கடம்பு மெனக்குமுன்
 னேவந்து தோன்றிடினே.

58

வெட்டுங் கடாமிசைத் தோன்றும்வெங்
 கூற்றன் வீடுங்கயிற்றாற்
 கட்டும் பொழுது வீடுவிக்க
 வேண்டுங் கராசலங்கள்
 எட்டுங் குலகிரி யெட்டும்விட்
 டோட வெட் டாதவெளி
 மட்டும் புதைய விரிக்குங்
 கலாப மயூரத்தனே.

59

விறிக்குத் துணைதிரு மென்மலர்ப்
பாதங்கள் மெய்மைகுன்றா
மொழிக்குத் துணைமுரு காவென
நாமங்கண் முன்புசெய்த
பழிக்குத் துணையவன் பன்னிரு
தோளும் பயந்ததனி
வழிக்குத் துணைவடி வேலுஞ் செங்
கோடன் மயூரமுமே.

60

சேந்தனைக் கந்தனைச் செங்கோட்டு
வெற்பனைச் செஞ்சுடர்வேல்
வேந்தனைச் செந்தமிழ் நால்விரித்
தோனை விளங்குவள்ளி
காந்தனைக் கந்தக் கடம்பனைக்
கார்மயில் வாகனனைச்
சாந்துணைப் போது மறவா
தவர்க்கொரு தாழ்விலையே.

61

குமரா சரணஞ் சரணமென்
றண்டர் குழாந்துதிக்கும்
அமரா வதியிற் பெருமா
டிருமுக மாறுங்கண்ட
தமராகி வைகுந் தனியான
ஞான தபோதனர்க்கிங்
கெமராசன் விட்ட கடையேடு
வந்தினி யென்செயுமே.

62

மாலோன் மருகனை மன்றாடி
மைந்தனை வானவர்க்கு
மேலான தேவனை மெய்ஞ்ஞான
தெய்வத்தை மேதினியிற்
சேலார் வயற்பொழிற் செங்கோ
டனைச்சென்ற கண்டுகொழ
நாலா யிரங்கண் படைத்தில்
னையந்த நான்குகனே.

63

திருநந்திதேவர் - விருத்தம்

ஐயிரு புராணநா லமலந் கோதியுஞ்
செய்யபன் மறைகளுந் தெரிந்து மாயையான்
மெய்யறு சூழ்புகல் வியாத னீட்டிய
கையடு நந்திதன் கழல்கள் போற்றுவாம். 64

திருஞானசம்பந்தமுர்த்தி நாயனார் - விருத்தம்

பண்டைவல் வினையினாற் பாயு டுத்துழல்
குண்டரை வென்றுமுன் கூடல் வைகியே
வெண்டிரு நீற்றொளி விளங்கச் செய்திடு
தண்டமிழ் வீரகன்மெய்த் தாள்கள் போற்றுவாம். 65

திருநாவுக்கரசு நாயனார் - விருத்தம்

பொய்யுரை நால்சில புகழந் தீயமண்
கையர்கள் பிணித்துமுன் கடல கத்திடு
வெய்யகற் றோணியாய் மிதப்ப மேற்படு
தாய்யசொல் லரசர்தா டொழுது போற்றுவாம். 66

சுந்தரமுர்த்தி நாயனார் - விருத்தம்

வறந்திடு பொய்கைமுன் னிரம்ப மற்றவண்
உறைந்திடு முதலைவந் துதிப்ப வன்னதால்
இறந்திடு மகன்வளந் தெய்தப் பாடலொன்
றறைந்திடு சுந்தர னடிகள் போற்றுவாம். 67

மாணிக்கவாசகவாயிகள் - விருத்தம்

சுந்தமொ டுயிர்படுங் கணபங் கம்மெனச்
சிந்தைகொள் சாக்கியர் தியங்க மூகராய்
முந்தொரு மூகையை மொழிவித் தெந்தைபால்
வந்திடு மடிகளை வணக்கஞ் செய்குவாம். 68

அறுபத்துமூவர்- விருத்தம்

தத்து மூதெயின் மூன்றந் தழலெழ
முத்து மூரன் முகிழ்த்த நிராமய
சித்து மூர்த்திதன் நாரிணை சேரறு
பத்து மூவர் பதமலர் போற்றுவாம்.

69

சண்டேசுவரர் - விருத்தம்

மனாதிசங்கக் கெட்டாத பரமா னந்த
வாழ்வினையங் கோரிலிங்க மணலாற் கூப்பித்
தனாதிதயந் தனிநிற்றந் தாபித் தான்பால்
தழைத்தவன்பா லாட்டவந்து தடுக்கத் தாதை
எனாதவன்ற விருபதமு மழுவாற் றண்டித்
திசுழ்ந்தவனைப் பரபதத்து விருத்தித் தானும்
பினாகியரு ளடைந்தவிறச் சண்டே சன்றாள்
பிரசமல ரிறைத்திறைஞ்சிப் பரசு வாமே.

70

சரஸ்வதி- விருத்தம்

தாவறு மூலகெலாந் தந்த நான்முகத்
தேவதன் றணைவியாய்ச் செறிந்த பல்லாயிர்
நாவுதோ றிருந்திடு நலங்கொள் வாணிதன்
பூவடி முடிமிசைப் புனைந்து போற்றுவாம்.

71

சேக்கிழார் நாயனார்- விருத்தம்


தூக்கு சீர்த்திருத் தொண்டத் தொகைவிரி
வாக்கி னாற்சொல்ல வல்ல பிரானெங்கள்
பாக்கி யப்பய னாப்பதி குன்றைவாழ்
சேக்கி ழானடி சென்னியி ருத்துவாம்.

72

தீருச்சீற்றும்பலம்

தோத்திரத்திரட்டு முற்றுப்பெற்றது.

—*—



சைவபரிபாலன சபையின் வெளியீடுகள்

	விலை
1. சைவக்கிரியை விளக்கம் சைவப்பெரியார் சு.சீவபாதசுந்தரம்	100.00
2. சைவ சமய சாரம் சைவப்பெரியார் சு.சீவபாதசுந்தரம்	70.00
3. முதலாம் சைவ வினாவிடை முதலாம் ஆறுமுக நாவலர்	50.00
4. திருவருட்பயன் சைவப்பெரியார் சு.சீவபாதசுந்தரம் சிவர்கள் உரையுடன்	75.00
5. நீதி வாக்கியங்கள் முதலாம் ஆறுமுக நாவலர்	05.00
6. ஆத்தி சூடி கொன்றை வேந்தன் முலம் உரையுடன்	40.00
7. சிவாலய தரிசன விதி	25.00

இந்தநூல்களைப் பின்வரும் முகவரியில்
பெற்றுக் கொள்ளலாம்.

66, கல்லூரி வீதி,
நீராவியாடி,
யாழ்ப்பாணம்.

சைவப் பிரகாச சிச்சியந்திரசாலை
(கணணி சிச்சகம்)

450, கே.கே.எஸ். வீதி, யாழ்ப்பாணம்.